

எஸ்.ஐ.ஆர். கொண்டுവந்துள்ள இந்தியத் தேர்தல் ஆணையத்தைக் கண்டித்து

நவ.11 அன்று “மாபெரும் கண்டன ஆர்ப்பாட்டம்”!



கமுகத் தலைவரும், முதலமைச்சருமான மு.க.ஸ்டாலின் அவர்கள் நேற்று முன்தினம் (6.11.2025) சென்னை, அண்ணா அறிவாலயத்தில், “உடன்பிறப்பே வா” என்ற தலைப்பில் சட்டமன்றத் தொகுதி வாரியாக கமுக நிர்வாகிகளை சந்திக்கும் நிகழ்வில், திருநெல்வேலி மற்றும் சங்கரன்கோவில் சட்டமன்றத் தொகுதிகளுக்குட்பட்ட கமுக நிருவாகிகளை தனித்தனியாக சந்தித்து பேசினார். அப்போது கமுக நிருவாகிகளுக்கு புத்தகங்களையும் வழங்கினார்.

மதச்சார்பற்ற முற்போக்கு கூட்டணிக் கட்சித் தலைவர்கள் அறிக்கை!

சென்னை, நவ. 8-
தி. மு. க. உள்ளிட்ட அனைத்துக்
கட்சிகளும் எதிர்ப்பு தெரிவித்த
போதிலும் தமிழ்நாட்டில் சிறப்புத்
தீவிர வாக்காளர் பட்டியல் சீராய்வு
(S.I.R.) கொண்டு வந்துள்ள இந்தி
யத் தேர்தல் ஆணையத்தைக்
கண்டித்து மதச் சார்பற்ற முற
போக்கு கூட்டணி சார்பில் வருகிற
11 ஆம் தேதி அன்று அனைத்து
மாவட்டத் தலைநகரங்களிலும்
“மாவெரும் கண்டன ஆர்ப்பாட்டம்”
நடைபெறும் என்று மதச்சார்பற்ற
முற்போக்கு கூட்டணிக் கட்சித்
தலைவர்கள் அறிக்கையில் தெரி
வித்துள்ளனர்.

இதுகுறித்து மதச்சார்பற்ற முற்
போக்கு கூட்டணிக் கட்சித் தலை

வர்களின் கூட்டறிக்கை வருமாறு:

நாட்டில் உள்ள பெரும்பான்மையான அரசியல் கட்சிகள் S.I.R-க்கு தொக்கம் முதலில் இருந்தே எதிர்ப்பு தெரிவித்தும், ஒன்றிய அரசின் கைப்பாவையாகவும், எதேச்சாதிகாரப் போக்குடனும் தேர்தல் ஆணையம் செயல்பட்டு தமிழ்நாட்டில் சட்டப்பேரவை தேர்தல் நடைபெறுவதற்கு சில மாதங்களே உள்ள நிலையில், தி.மு.க. உள்ளிட்ட அனைத்துக் கட்சிகளும் எதிர்ப்பு தெரிவித்த போதிலும் இந்தியத் தேர்தல் ஆணையம் சிறப்புத் தீவிர வாக்காளர் பட்டியல் சீராய்வு (S.I.R.) கொண்டு வந்துள்ளது.

சிறுபான்மையினர் வாக்குகள், பா.ஜ.க., வின் எதிர்ப்பு வாக்குகள் ஆகியவற்றைக் குறிவைத்து நீக் குநோக்கோடு - தகுதியுள்ள வாக்காளர்களை நீக்கி, தகுதியற்ற வாக்காளர்களைச் சேர்க்கும் சதித் திட்டத்தோடு ஒன்றிய பா.ஜ.க., அரசை தனக்குப் பாதுகாவலாக வைத்துக் கொண்டு தேர்தல் ஆணையம் இதனைச் செய்திட்டு முயன்றிருப்பதோடு, பீகார் மாநிலத்தில் நடைபெற்று குளறுபடிகள் ஏதையும் களையாமல் தமிழ்நாடு உள்ளிட்ட 12 மாநிலங்களில் S.I.R திட்டத்தைச் செயல்படுத்துவது மக்களின் வாக்குரிமையைப் பறிப்பதாகவும், ஜனநாயகத்தை அடியோடு குழிதோண்டிபுதைப்பதாகவும் உள்ளது. அத்துடன் தேர்தல் ஆணையத்துதின் அவசரமே அதிக சந்தேகத்தை எழுப்புகிறது.

சிறப்புத் தீவிர வாக்காளர் பட்டியல் சீராய்வு (S.I.R.)வின் மூலம் தமிழ்நாட்டில் உள்ள உண்மையான வாக்காளர்களின் பெயர்களைப் பட்டியலில் இருந்து நீக்க தேர்தல் ஆணையம் திட்டமிடுகிறது.

வடகிழக்கு பருவமழையுடன்

உச்ச காலத்தில்

கொண்டுவருவதா?

தமிழ்நாட்டில் வடகிழக்குப் பரு வமழையின் உச்ச காலமான, கனமழை மற்றும் மோசமான வானிலை எதிர்பார்க்கப்படும் காலத்தில் தமிழ்நாடு வாக்காளர்களில் பெரும்பாலோர் கிராமப்புற மக்களாக - விவசாயிகளாக இருப்பதால், Enumeration Form-களைப் பெற்று நிரப்பி, திருப்பி அளிக்க நேரம் கிடைக்காது. இந்த செயல்முறையில் பெரும் எண்ணிக்கையில் வாக்காளர்கள் நீக்கப்படுவர். அதோடு, வருவாய்த் துறையும் கனமழையால் எழும் கூழ்நிலைகளைக் கையாள்வதில் ஈடுபடவேண்டும். எனவே, இந்த காலம் Enumeration-க்கு உகந்த காலம் இல்லை என்று மதச்சார்பற்ற கூட்டணிக் கட்சிகள் தனித்தனியே அறிக்கை விடுத்தும் - அனைத்துக் கட்சிகள் கூட்டத்தில் இந்த S.I.R. ஏற்றுக் கொள்ளக்கூடியது அல்ல.

● மதச்சார்பற்ற முற்போக்குக் கூட்டணி கட்சிகள் எதிர்பார்த்த வாறே 4.11.2025ஆம் தேதியிலிருந்து இன்று வரை களத்தில் S.I.R. பெரும்பாலான வாக்காளர்கள் நீக்கப்படும் அச்சத்தை உறுதிப்படுத்துகிறது. பெரும்பாலான இடங்களில் BLOக்கள் இன்று வரை கணக்கீட்டு படிவத்தை (Enumeration Form) தரத் துவங்கவில்லை.

● BLOக்களும் - BLA2க்களுக்கும் இடையே சரியான தகவல் தொடர்புகளை ஏற்படுத்தப்படவில்லை. அவர்கள் ஒருங்கிணைக்கப்படவில்லை.

● சில இடங்களில், குறிப்பாக திருப்பூர் மாவட்டத்தில் BLOக்கள் Enumeration Form-ஐ ஒரு நாளி லேயே பூர்த்தி செய்து தர வலியு றுத்துகிறார்கள்.

● தேர்தல் ஆணையத்தின் இணைய தளத்தில் வெளியிடப்பட்டுள்ள 2002/2005 வாக்காளர் பட்டியல்கள் முழுமையற்றதாகவும், குழப்பம் விளைவிப்பதாகவும் அமைந்துள்ளன.

எனவே, இந்த S.I.R சீராய்வை தேர்தல் ஆணையம் உடனே கைவிடும்படி தேர்தல் ஆணையத் துக்கு வேண்டுகோள் விடுத்தும் அதனை செவிமடுக்காத ஒன்றிய பா.ஜ.க. அரசின் கைப்பாவையாக மாறி, எதேச்சாதிகாரப் போக்கில் இந்தியத் தேர்தல் ஆணையம், தமிழ்நாட்டில் சிறப்புத் தீவிர வாக்காளர் படடியல் சீராய்வு (S.I.R.) கொண்டு வருவதுள்ளதை கண்டித்து 'மதச்சார்பற்ற முற்போக்கு கூட்டணி'யின் சார்பில் வருகிற 11-11-2025 செவ்வாய்க்கிழமை அன்று காலை 10.00 மணியளவில், அதனைத் தாமதத் தலை நகரங்களில் 'மாபெரும் கண்டன ஆர்ப்பாட்டம்' நடைபெறும்.

இவ்வாறு தி.மு.கழகப் பொருளாளர் டி.ஆர்.பாஜு எம்.பி., திராவிடர் கழகத் தலைவர் கி.வீரமணி, தமிழ்நாடு காங்கிரஸ் கமிட்டி தலைவர், கு.செல்வபெருந்தகை, ம.தி.மு.க. பொதுச்செயலாளர் வைகோ, மார்க்சிஸ்ட் கம்யுனிஸ்ட் கட்சி, தமிழ்மாநிலக் குழு செயலாளர் பெ.சண்முகம், இந்திய கம்யுனிஸ்ட் கட்சி தமிழ்மாநிலக் குழு செயலாளர் மு.வீரபாண்டியன், இந்திய யூனியன் முஸ்லீம் லீக் தலைவர் கே.எம்.காதர்மொகிதீன், விடுதலைச் சிறுத்தைதகன் கட்சி தலைவர் தொல். திருமாவளவன், மக்கள் நீதி மய்யம் பொதுச்செயலாளர் ஆ.அருணாச்சலம், மனிதநேய மக்கள் கட்சி தலைவர் எம்.எச்.ஜவாஹரி ருல்லா, கொங்குநாடு மக்கள் தேசியக் கட்சி பொதுச்செயலாளர் ஈ.ஆர். ஈஸ்வரன், தமிழக வாழ்வுரிமைக் கட்சி தலைவர் தி.வேல்முருகன் ஆகியோர் கூட்டாக வெளியிட்டுள்ள அறிக்கையில் தெரிவித்துள்ளனர்.

பல்வேறு இடங்களில் பா.ஜ.க.வினர் முறைகேடு!

விறுவிறுப்பாக நடைபெற்ற முதல்கட்ட பீகார் சட்டமன்றத் தேர்தல்!

64 சதவிகிதம் வாக்குப் பதிவு!

பாடனா, நவ.8-

நேற்று முன்தினம் நடைபெற்ற பீகார் சட்ட
மன்ற முதல்கட்டத் தேர்தலில் 64 சதவிகிதம்
வாக்குகள் பதிவாகி உள்ளதாக தகவல் வெளி
யாகியுள்ளது.

243 தொகுதிகள் கொண்ட பீகார் சட்டப்பேரவைக்கு இரண்டு கட்டங்களாக தேர்தல் நடத்தப்படுகிறது. முதற்கட்டமாக 121 தொகுதிகளில் நேற்று முன்தினம் காலை 7 மணி முதல் வாக்குப்பதிவு நடைபெற்றது. மொத்தம் 45 ஆயிரத்து 341 வாக்குச்சாவுட்களில் மக்கள் வாக்களித்தனர். இந்நிலையில், நேற்று முன்தினம் காலை 6 மணி நிலவரப்படி 64 சதவிகித வாக்குகள் பதிவானதாக தகவல் வெளியாகியுள்ளது. தேர்தலுக்காக துணை ராணுவம் மற்றும் காவலர்கள் உள்பட மொத்தம் 4.5 லட்சம் பேர் பாதுகாப்பைப் பணிகளில் ஈடுபட்டனர்.

பீகார் சட்டப்பேரவைத் தேர்தல் விழுவிறுப்பாக நடைபெற்ற நிலையில், நீண்டவாசைசியின் நின்று மக்கள் ஆர்வமுடன் வாக்களித்த வந்தனர். இந்த நிலையில், இந்தியா கூட்டணி கட்சியின் தலைவர் வேட்பாளராக, ஆர்ஜேடி கட்சியின் தலைவரும் ஜேஜேவி யாதவ் மற்றும் அவரது மனைவி ராஜ்ஸ்ரீ ஆகியோர், பாடனாவில் வாக்களித்தனர். மேலும், ஆர்ஜேடி கட்சியின் நிறுவன தலைவர் லாலு பிரசாத் யாதவ் உள்ளிட்ட தலைவர்களும் தங்களுது வாக்கினை செலுத்தி, ஜனநாயக கடமை யாற்றினர்.

பீகாரில் வாக்குப்பதிவு நடைபெற்று கொண்டிருக்கும்போதே பல்வேறு முறைகேடுகளை பா.ஜ.க., அரங்கேற்ற தொடங்கிவிட்டதாக எதிர்க்கட்சிகள் குற்றம்சாட்டியுள்ளன.

ஒவ்வொரு மாநிலத்தில் நடைபெறும் சட்ட

மன்றத் தேர்தலின்போதும் பல்வேறு முறை
கேடுகளை செய்து பா.ஜ.க., வெற்றி பெறு
கிறது. அந்த வகையில், தற்போது சட்டப்
பேரவை தேர்தலை சந்தித்து கொண்டிருக்கும்
பீகாரில் பா.ஜ.க., தனது மொகா முறைகேடு
களை தொடங்கியுள்ளது. வாக்குப்பதிவின்
போதே பல்வேறு ஜனநாயக முறைகேடுகளை
பா.ஜ.க., அரங்கேற்றத் தொடங்கியுள்ளதாக
புகார் எழுந்துள்ளது. இந்தியையில், முய்கர்
தொகுதியில் போட்டியிடும் ஜனசரங் கட்சி வேட
பாளரை பா.ஜ.க., தனது கட்சியில் இணைத்
துள்ளது. தேர்தலுக்கு பின்பு மற்ற கட்சிகளின்
எம்.எல்.ஏ.க்களை வளைக்கும் முயற்சியில்
பா.ஜ.க., ஈடுபட்டு என்றும், அதற்கான முன்
ஜோடும் இது என்றும் அரசியல் கட்சிகள்
குற்றம்சாட்டியுள்ளன.

இதனிடையே, பீகாரில் இந்தியா கூட்டணி வலுவாக இருக்கும் தொகுதிகளில் வாக்குப் பதிவை தாமதப்படுத்த திட்டமிட்டு மின்சாரம் துண்டிக்கப்படுவதாக ராஷ்டிரிய ஜனதா தளம் பரபரப்பு குற்றம் சாட்டியுள்ளது. தேர்தல் ஆணையம் உடனடியாக நடவடிக்கை எடுத்து, வாக்குச்சாலைகளில் மின் இணைப்பினை உறுதிசெய்ய வேண்டும் என்று ராஷ்டிரிய ஜனதா தளம் வலியுறுத்தியுள்ளது.

பீகார் சட்டப்பேரவைத் தேர்தலில் வாக்காளர்களை வாக்களிக்க விடாமல் தடுப்பது, யோலி வாக்காளர்கள் மூலம் வாக்களிப்பது என பல்வேறு முறைகேடுகளை ஆளும் பா.ஜ.க. ஐக்கியஜனதாதளம் கூடணி ஆட்சியாளர்கள் அரங்கேற்றி வருவதாக குற்றச்சாட்டு எழுந்துள்ளது. பீகார் மாநிலத்தில் ஏழை மக்களை வாக்களிக்க அனுமதிக்கக் கூடாது என்றியு.பா.ஜ.க. அமைச்சர் ஒருவர் பிரச்சாரத்தின்போதே பேசியது சர்ச்சையை ஏற்படுத்தியது.

இந்நிலையில், தானாபுர நகரை ஒட்டிய நகர் கஞ்ச் கிராமத்தில் வசிக்கும் மக்கள் படகு மூலம் தானாபுர சென்று வாக்களிக்க வேண்டும். ஆனால் படகுகளை இயக்க விடாமல் போலீசார் உதவியோடு பா.ஜ.க.வினர் தடுத்தால் நகர்கஞ்ச் கிராம மக்கள் பா.ஜ.க.வுக்கு எதிராக முழக்கமிட்டு போராட்டம் நடத்தினர்.

ரூ.127.57 கோடியில்

6,672 ஸ்மார்ட் வகுப்பறைகள் அமைகின்றன!

தமிழ்நாடு அரசு ஏற்பாடு!

சென்னை, நவ.8-
127 கோடியே 57 லட்சம்
ரூபாய் செலவில் 5 ஆயிரத்து
322 பள்ளிகளில் 6 ஆயிரத்து
672 ஸ்மாட்ஸ் வகுப்பறைகள்
அமைக்க தமிழ்நாடு அரசு
டெண்டர் கோரியுள்ளது.

தமிழ்நாட்டில் முதல
மைச்சர் மு.க.ஸ்டாலின்
தலைமையிலான திராவிட
மாடல் அமைந்தது முதலே
அரசு பள்ளிகளில் பல்வேறு
வசதிகள் ஏற்படுத்தப்பட்டு

வருகின்றன. அந்தவகையில்,
127 கோடியே 57 லட்சம்
ரூபாய் செலவில் 5 ஆயிரத்து
322 பள்ளிகளில் 6 ஆயிரத்து
672 ஸ்மார்ட் வகுப்பறைகள்
அமைக்க தமிழ்நாடு அரசு
டெண்டர் கோரியுள்ளது.
இதேபோல், 159 கோடியில்
2 ஆயிரத்து 232 அரசு பள்
ளிகளில் 2 ஆயிரத்து 236
ஆய்வகங்கள் அமைக்கவும்
தமிழ்நாடு அரசு டெண்டர்
கோரியுள்ளது. தமிழ்நாட்

டிஸ் உள்ள அரசுப்பள்ளிகளில் 2026-27க்குள் 6 ஆயிரத்து 672 ஸ்மார்ட் வகுப்பறைகள் அமைக்கப்படுமென பள்ளிக்கல்வித்துறை அதிகாரிகள் தெரிவித்துள்ளனர். 37 ஆயிரத்து 626 அள்ளிப்பள்ளிகளில் 30 ஆயிரத்து 774 பள்ளிகளில் ஸ்மார்ட் வகுப்பறைகள், ஆய்வகங்கள் ஏற்கனவே அமைக்கப்பட்டுள்ளன என்பது குறிப்பிடத்தக்கது.